# iqbalkalmati blogspot.com

حافير المرا

خبإل فحامه

جاويداحمدغامدى

نرنبب

د نیا کی دولت مر دِز مینی اشهدان لاالله چرہوئے زینتِ دیوارِحرم اےساقی خيال وخامه علم آزردہ ہےاپنی حسرت یعمیر میں نديم اب نئ منزلوں کے خواب کہاں محظانه علم ونظرسه ماوراا پنے حریم ذات میں بمسفر یمی زہراب ہے، یہی تریاق پېټر بهادنغمة خزال رسيده،قما يسر دوسمن دريده رازدان ظلمت ِشب سے گریزاں آفتاب لاله ہاے صحراقی حضورِ چشق بھی روثن ہے کم کی قندیل عشرت ِ دوام جلووں کی آرز ونیہ تقاضا تھاطور کا كونيل نوا پیراہوں شایداس سے تیرادل بدل جائے دهوال جايياب توكوئى حرف شناسائى كا مسجدِام القرئ وادي كشمير مريحزيز، بدانسال كانشهُ ادراك جر مضعیفی پھر ڈھونڈتا ہوں لولوے لا لاسحاب میں نەدە تىمورباقى بے، نەدە چىكىز باق ب مال سے تو گرم سفر ہوئہ آساں کے لیے لاله جب ديکھتا ہوں شوخي رنگ چمن کوميں شهرآشوب بە عالم نورىپ، ينہاں نە يېدا وعا يدنغمه در دفرقت سے نوائے م ہوا آخر دریا به حباب اندر بندة صبح وشام بساقي اٹھ کہ بیسلسلۂ شام وسحرتازہ کریں یہی زمین کرے گی پھرآ ساں پیدا ہم نے مانا کہ پہاںاب کوئی ہیدادنہیں ديارعكم ومحبت ميں نام پيدا كر رہتی ہے اگر گردش دوراں کوئی دن اور بەزمانەبھى كوئى دن تۆمرے نام كرے تراوجودنظر کی تلاش میں ہےابھی وہی ہے دہر میں اپنے مقام سے آگاہ سبزة نورس علم آشفته بعقل بےانداز بیچ کی دعا اے کاش بھی سنتے معنی کی خبر لائی صبح بهاراں دل ہے،مگر کسی سےعداوت نہیں رہی جنيركخنام بیدورِجهاں کیاہے؟ دریابہ حباب اندر مريم كےنام امن کا نام لبوں پر ہے، سناں پہلومیں ایک کہانی اس پر ہواہے دہر میں اپناسفر تمام الرِّبلرِّ اٹھتی ہے موج یورش خم کاخروش ہے

اشہدان لاالٰہ

میری نوا کا ثبات ، اشہد ان لا الہ قلب ونظر کی حیات ، اشہد ان لا الٰہ عالم نو ب مكر آج بھی ہوں نغمہ زن توڑ کے لات ومنات ، اشہد ان لا الٰہ شوکت فغفور و کے ، سلطنت ِ روم و رے موت ہے اِس کی برات ، اشہدان لا اللہ تو ہے مسلماں تو ہیں ایک ہی دریا کی موج دحله ونيل وفرات ، اشهر ان لا الله پھر وہ اذان سحر ، ڈھونڈ رہی ہے جسے تیرے شبستاں کی رات ، اشہدان لا اللہ علم و ہنر کا فسوں ،عشق کا زورِ جنوں بندهٔ حق کی نجات ، اشہد ان لا اللہ درد کا در ماں بھی بیہ،عشرتِ دوراں بھی بیہ تلخی غم میں نبات ، اشہد ان لا اللہ

خيال وخامه

یہ عالم ، یہ ہنگامہ رفت و بود سنہیں اس کے پیکر میں اس کا وجود شب این سیاہی میں آلودہ چنگ سحر شب گزیدہ اجالوں کی جنگ فلک اِس کی ظلمت سے صورت پزیر بیه مه تیره رو ، ظلمتوں کا اسیر اندهیروں کا چہرے یہ لے کر نقاب افق سے نکلتا ہوا آفتاب بجھے بزم الجم کے سارے چراغ نه مطرب، نه ساقی، نه مے، نے ایاغ نہ رنگ شفق اپنے آہنگ میں نه قوب قزح يردهُ رنگ ميں

مزید کتب پڑھنے کے لئے آن جی دنٹ کریں: www.iqbalkalmati.blogspot.com


سیه پوش بجلی کا مرقد تمام ہے ماتم میں چرخِ زبرجد تمام زمیں بر بھی دیوار و در ، کاخ و کو اس طرح آزرده ، افسرده رو بہت دور جا کر پلٹتی ہوئی بيه موجيل سفينے الٹتی ہوئی اچھلتی ، ابھرتی ، نکلتی ہوئی به ہر لخطہ پہلو بدلتی ہوئی تمبھی تند جولاں ، تبھی نغمہ ریز مبھی اپنے دامن سے گرم ستیز نہیں ان کے بربط میں کوئی سرود به سب تد به تد ظلمتول کا وجود سرافگنده ساحل کی آغوش میں شکسته نفس بحر خاموش میں غم آغوش میں لے کے سوئی ہوئی جہاں بھر میں ہر چیز کھوئی ہوئی زمیں سے فلک تک فضائیں خموش زمیں آساں کی صدائیں خموش نه باغول میں سرو وسمن ہم کلام نه صحرا میں وہ آہووں کا خرام نه پھولوں میں نغمہ سرا عندلیب نہ بادِ صبا سے چمن خوش نصیب نہ کنجنٹک شاہیں کے پنجوں میں قید نہ آ ہو بیاباں میں شیروں کے صید خرابه فقط وادی و کوه سار نه سنره ، نه شبنم ، نه صبح بهار

یہ عالم پریشاں ہے، دل گیر ہے جہاں دیکھیے غم کی تصور ہے إنفى ظلمتول ميں مرى ہم سفر مگر اس میں روثن بیراک رہ گزر درختاں یہ اِس کے نشیب و فراز نہاں جن کے سینوں میں فطرت کے راز تڑ پتا ہے پہلو میں دل ناصبور مسافر ابھی اپنی منزل سے دور مری ناقه دریا کی صورت رواں یہ صحرا میں صحرا کی صورت رواں دما دم روال ، به دما دم قريب ای طرح منزل سے پیم قریب وہ مٹی کے ، پھر کے گھر سامنے وہ نہتی کے دیوار و در سامنے فضا میں وہی نغمہ جبرئیل وہی راستوں پر ہجوم نخیل یہ اڑتی ہوئی رہ گزاروں کی دھول مرے جیب ودامن بیہ تاروں کی دھول یہ اک بدرقہ لامکال کے لیے بیہ رخت سفر آسماں کے لیے زمینوں کا دل ، آسانوں کا دل بیرستی ، به سارے جہانوں کا دل وہی جس میں ہر لحظہ شانِ حضور وہی جس سے قلب ونظر میں سرور مری جنتجووں کی منزل وہی مری آرزووں کا حاصل وہی

مری لیلیٰ جاں کا محمل وہی مری تشتیِ دل کا ساحل وہی وہی قبلۂ اہلِ صدق و یقیں ہوئی جس تےجلووں سےروشن زمیں مہ و مہر و الجم کا مسکن ہے یہ ادب ہے ، پیمبر کا مدفن ہے یہ

ہوئے روم و تبریز کے شہر یار اسی میں وہ راہب ،وہ گردوں وقار وہی یادشاہوں میں تنہا فقیر نہ تھی جن کی عالم میں کوئی نظیر وه تیره شبول میں دلیل سبل وه صحبت نشينان ختم الرسل ہر اک مزرع دل یہ ابرِ کرم وہی جن سے ہر شاخ ہستی میں نم زمیں پر خدا کا جلال و جمال وہ دنیا میں انساں کی حدِّ کمال یگانہ تھے اینی روایات میں جہاں سے الگ اپنی ہربات میں م بھی نرم تھے یر نیاں کی طرح مجھی گرم تیغ و سناں کی طرح حمجمى خلوتوں ميں سرايا نياز جبینوں سے روشن دلوں کا گداز تمبھی اہل باطل یہ برقِ تیاں کہ ہوں خاردخس جس سے کو ڈگراں حميت ، حمايت ميں فردِ فريد وه علم و مدایت میں نہل من مزید مزید کتب پڑھنے کے لئے آن بنی دڑٹ کریں : www.iqbalkalmati.blogspot.com

حضورِ رسالت میں شبنم تمام نمازوں میں وہ چیٹم پرنم تمام یہاڑوں سے محکم تھا اُن کا یقیں مگر استقامت میں چرخ بریں وه سجدون میں ملتی تھی لذت جنھیں وهشب خيزيوں ميں تھی راحت جنھيں وہی خندہُ دل نشیں کا نمک وہ ہستی کا جوہر ، زمیں کا نمک اٹھے تو ہمالہ تھے ، الوند تھے کہ نکلے تو گویا کہ اسیند تھے شب و روز حق کے لیے بے قرار وہ راتوں کے راہب ، دنوں کے سوار وہ حق کی، صداقت کی تصویر تھے وہ انساں کے خوابوں کی تعبیر تھے



ترے جہاں میں صداقت کی آبرونے لیے نکل پڑے تھے تو ٹھیری تھی گردشِ افلاک مثالِ شعلہ نگاہ و دل و زبان و وجود فراعنہ کی رعونت فقط خس و خاشاک

یہ عالم ، یہ ہنگامۂ خیر و شر یہ عالم ، یہ نیرنگِ شام و سحر اِسے درپے کیف وکم چھوڑ کر لیس اک رہ گزارِ ام چھوڑ کر تدن کو مشغول تن چھوڑ کر ہر اک شے کو رہن بدن چھوڑ کر إسى شهر خوبان ميں حاضر ہوں ميں إس اقليم يزدال ميں حاضر ہوں ميں افق پر ہیلعلِ بدخشاں کے ڈھیر سنہیں کچھ بھی دن ڈوب جانے میں دریہ شفق اِس طرح ابر یاروں میں بند 🚽 کہ ہوں رنگ جیسے شراروں میں بند بیہ کوہ اضم پر زرافتاں فلک ہیہ ہر سمت رنگِ حناکی جھلک www.iqbalkalmati.blogspot.com : مزيد كتب في صفت ليح آن جنى وزف كرين

یہ ٹیلے ، یہ وادی ، یہ نور وظہور 🚽 ہر اک نخلِ طیبہ ہے اک نخلِ طور ، هم آ*جنگ و جم رنگ دید و شنید که رخ*شِ تمنا به منزل رسید وہی شہر خوباں مرے سامنے وہ اقلیم یزداں مرے سامنے وه فاروق مسجد کی محراب میں یہ جنبش ہے کیا پردہ خواب میں دبی فاتح مصر و شام و عراق وه عالم په اک چرخ نیلی رواق زمیں پر خدا کی عدالت تمام سیاست ، وہ جس کی عبادت تمام یہی کچھ تھا سامانِ راحت تمام فقط اک غلام اُس کی شوکت تمام وه سلطال ، مگر ایک مردِ فقیر وه اک بوریا جس کا تخت و سریر م بھی ریگِ صحرا پہ راحت نشیں م مجھی خوانِ نعمت یہ نانِ جویں مگر پادشاہوں سے گرم تنخن یرانا قمیص اک وہی زیب تن وہ شام وفلسطیں میں اُس کا سفر نه لشکر ، نه خدام و خرگاه و فر شب آلود صبحول میں گرم فغال گرال اُس به راتول میں خوابِ گرال اگر لوگ سوتے ہوں محروم ناں دنول میں بھی آرام و راحت کہاں

www. نفس در نفس لامکال جم نوا وه اقلیم یزدال کا فرمال روا وہی آرزوے پیمبر وہی مری جشتجووں کا محور وہی میں اٹھا کہ جلووں سے دامن بھروں 🚽 بڑھوں، پاؤں لوں، دل کی باتیں کروں مژه اک ذرا اس میں برہم ہوئی ہر اک چیز آمادہَ رم ہوئی افق تا افق ظلمتوں کا ظہور چھنا آسانوں سے صبحوں کا نور نه وه شهر خوبان، نه وه روز و شب پريشان نگامون مين شوق طلب فضا حچپ گئی پردهٔ خواب میں بس اک کوسی باقی ہے محراب میں ده امت که تھی کاردانِ سحر اسی لو کی صدیوں رہی ہم سفر وہی جس سے پیدا سرورِ حیات وہی جس سے دنیا میں نورِ حیات وہ دی جس نے اقوام کوروشنی ترن دیا اُن کو ، تہذیب دی خداوندِ عالم په ايمال ديا خداؤں کو رخصت کا فرماں دیا کیا اُن کو توحید میں گرم جوش ہر آئینہ حق کے لیے سرفروش

وہ لے دی کہ ساز و گلو اور تھے دہ ہے دی کہ جام وسبو اور تھے سحر کو اذانِ سحر بخش دی شرر تھا تو روحِ شرر بخش دی خرد دی ، کمالِ جنوں بھی دیا انھیں اپنا سوزِ دروں بھی دیا حقیقت کے نفع و ضرر کا شعور دیا اُن کو علم و ہنر کا شعور ہر آزردۂ نال کو فقرِ غیور ہر آشفتہ خاطر کو دل کا حضور وه حسنِ طبيعت ، وه حسنِ خيال نگاہوں کو پاکیزگی کا جمال مسلمال ہوئے علم و تہذیب وفن ہوئی جس سے تطہیرِ روح و بدن اسے آج دیکھیں تو لگتا ہے خواب که بین باغ صحرا تو دریا سراب تلاطم ، نه گوہر ، نه موج ہوا نه پھولوں کی نکہت ، نہ حسنِ ادا سر شام صبح گزشته کی یاد یہ امت ہے اب عہدِ رفتہ کی یاد ہے باقی اگر پھھ تو باقی ہے نام زمين اس تحجلووں سے فارغ تمام یہ دوراب ہے اولادِ یافت کا دور اِس امت کی تقویمِ جستی ہے اور

\*روس و چین اور تمام مغربی اقوام کے ابولآبا اور نوح علیہ السلام کے بیٹے کا نام ۔ یاجون وماجون ای کی

بدن جس طرح پیر ہن سے الگ کہ ہےروح اِس میں بدن سے الگ خدا خود یہی عالم شش جہات ابد إس ميں دنيا کي موت وحيات اگر علم و دانش ہو عقبٰی شناس نہیں اِس کے ارباب ِ دانش کو راس وہصدیوں سے جن کی معیشت ہے سود رگ دیے میں اترے ہیں اِس کی یہود دگرگوں ہیں انساں کی ذات وصفات بروں جس سے محکم ، دروں بے ثبات حیا ، جس طرف دیکھیے ، سرنگوں وفا اِس کے شہروں میں خوارو زبوں نەرشىتول كى پردا، نەجد بول كاپاس ز میں بھی اداس ، آسماں بھی اداس کہ منکر ہیں جس کے نداینے نہ غیر ای شر میں پیدا ہے کیکن وہ خیر بیه جمهور فرمال ردا نزد و دور یہ انساں کی عزت ، یہ اُس کا شعور یہ اوہام سے علم و فن کا گریز یہ دنیا میں اِس کا سفر تیز تیز نٹی حیرت افزا مشینوں کے ساتھ تدن کے تازہ قرینوں کے ساتھ اولاد بتھے۔ان کے خروج کوقر آن مجیدا درد دسرے الہا می صحیفوں میں قیامت کی علامت قرار دیا گیا ہے۔

www.iqbalkalmati.bl ogspot.com عیاں اس کے عمل میں فطرت کے راز نیا ایک در روز ہوتا ہے باز جهان آفرین ذوق و شوق و خیال زمیں پر بہشتِ بریں کا جمال بي خير إس ب لكر به صد احترام ہمیں اِس کو دینا ہے دیں کا پیام وه دیں عقل وفطرت یہ جس کی اساس ده دیں،روح جس کی خدا کا سیاس عمل پر ہے جس میں مدار نجات وبى امتحال جس ميں موت وحيات خدا جس میں یکتا ، خدائی میں فرد نبی اُس کے بندے، بھلائی میں فرد دوئی جس میں حق کے لیے ناپسند وہ دنیا میں توحیر سے ارجمند دلول کی سکینت صلوۃ و درود وہی جس میں راحت رکوع و سجود بی نوع انساں کی زینت حیا ده دی<sup>، جس</sup> میں رشتوں کی عظمت وفا کہ خِلقت میں اولادِ آ دم ہے ایک وہ دیں،جس میں برتر ہے کوئی تو نیک نہیں جس میں ڈ ربر<sup>ہ</sup>من کا ، وہ دیں محافظ ہے ناموسِ زن کا ، وہ دیں اُنھیں پیتیوں سے اٹھایا ، وہ دیں غلاموں کوجس نے چھڑایا ، وہ دیں یتیموں کاغم جس نے کھایا ، وہ دیں ضعیفوں کوجس نے بڑھایا ، وہ دیں

نہیں جس میں کوئی معیشت کا روگ محاصل سے آزاد ہیں جس کے لوگ عدالت میں یکساں ہیں شاہ وگدا سیاست میں جمہور فرماں روا برائی بھلائی سے کیسر جدا زیادہ نہ کم مجرموں کی سزا کوئی اِس میں دیکھےعبادت کی شان عبادت میں عجز و محبت کی شان غریبی سے پیدا امیری کی شان ہوشاہی تو اُس میں فقیری کی شان تشدد ، نه هنگامه و احتجاج وه دیں،صبر واعراض جس کا مزاج وه دیں، جس میں دعوت جہادِ کبیر وہ دیں،جس میں حکمت ہے خیر کیثر وه دیں،جس میں مذموم جنگ دجدال وه دين، جس مين امن وامان لا زوال فقط ظلم و عدوان وجبر قمال سیاست ، نه مذہب ، نه مال ومنال وہ دیں ، جس کو بخشا خدا نے دوام وہی ترجمال جس کا زندہ کلام أٹھیں ، اِس کو ہرسو ہویدا کریں زمانے کو پھر اِس کا شیدا کریں نوا سنج وادی میں مرغ سحر خرداً س کے نغموں سے روثن بھر افت پر وہی جلوہ آفتاب نہیں ظلمتوں میں تھر نے کی تاب

یہ اٹھتی ہوئی بدلیاں ہر طرف یہ اک نور کا طَیلسال ہر طرف ہر اندوہِ ہستی سے اس کو گریز فضا رنگ افتثال ، ہوا عطر بیز مرے بربطِ دل میں پوشیدہ فن پندوں کے نغمے ، یہ رنگ ِ شخن وه آتش به دل ، دل به دامال گداز مرے لفظ و معنی میں پنہاں گداز مری جنبشِ لب په رقصاں گداز مرے دیدہ تر میں لرزاں گداز وه روحٍ تمنا ، وه دل کی خلش ده نغمه ، ده روح و بدن کی تپش ہر آ ہنگ شعلہ ، ہر اک لے شرر وه بربا ، نهاں جس میں سوزِ جگر وه ناله که هر لمحه افلاک رس وہ گربیہ کہ ہر لحظ آتش نفس مری آرزووں کا سازِ کہن ہوا ایس کی مصراب سے نغمہ زن مری چثم نم ناک بیدار تر مرا دل ، مری خاک بیدار تر نځ آسانوں میں گرم سفر مری جنتجووں کا ذوقِ نظر تخیل کے پردوں پہ رقصاں حیات نمایاں ہے پھر مرت خش جہات که منظرتها اک دل ستال سامنے نظر اٹھ گئی ناگہاں سامنے یہ منظر ، یہ اک کیمیانے فتوح کہ ہوجس سے مٹی میں آباد روح www.iqbalkalmati.blogspot.com : مزيد كتب بطفت كے لئے آن جن وزف كريں

بياباں ہو صحنِ گلستاں تمام زمتال ہو صبح بہاراں تمام يه اک عالم نو ، جهانِ دگر بيه منظر ، بيه فردوسِ قلب و نظر نوا ایک شعله ، فغال موج دود إدهر عالم وجد ميں زندہ روڈ ہر اک موج ساحل سے گرم ستیز نگاہوں میں ہر لحظہ اک رستخیز تلاطم میں ہے قعر دریا کی خاک نفس یارہ یارہ ، نظر جاک جاک بیاں لعل و گوہر کی جوے رواں زباں لفظ ومعنی کی اک کہکشاں أدهر بزم شبل ميں صحبت نشيں دلآویز ، پر سوز ، روشن جبیں دبستانِ شبلی کے خیر الکرام فرابی ، ابو الاعلیٰ و بو الکلام ذرا دور گو شے میں خلوت گزیں ای علم و حکمت کا حصنِ حصیں فراہی کے فکر و نظر کا امیں\*

> وہ بزمِ علم میں اربابِ جنتجو کا امام کطے ہیں جس تے تدبر سے لامکاں کے موز

\* علامه محمدا قبال کانام جوانھوں نے اپنی شہرۂ آفاق تصنیف''جاوید نامہ''میں خوداپنے لیے اختیار کیا ہے۔ \*\* استاذ امام امین احسن اصلاحی،صاحب'' تد بر قرآن' ۔

وہاس زمانے میں اگلوں کی رفعتوں کامنٹیل وہ اُس زمانے کی کھوئی ہوئی نوا کا بروز

محجم میں قافلۂ شوق کی متاعِ جلیل مرےزمانے میں عقلِ گریز پاکا حریف مری حیاتِ مسلسل کی دل نشیں تعبیر گواہ جس کی صدافت پہ خودقلم کی صریف

بہت قدیم قبائل کے شاعروں کا خیال روایتوں کی حقیقت ، حکایتوں کا وجود نخیلِ کہنہ کے سابے میں ایک مردِ فقیر نئے زمانوں کی جس کے فس نفس سے نمود

مزيد كتب في صف سك الحير آنج بن وزف كري : www.iqbalkalmati.blogspot.com

وه قافلول کا تواتر تھا پھر بھی تنہا تھا وہ ایپنے ذرّہ ہستی میں ایک صحرا تھا


ىيى بزم صنادىد گويا ہوئى مرے دل کی امید گویا ہوئی اٹھاتی ہے قلب و نظر کا حجاب کہ ہے اب یہ تیری نوا سینہ تاب ہر اندازۂ تار سے بیش بیش رگ دل سے پیدا، رگ دل کا نیش مسلماں کہ تھا خاک تیرہ میں نور پر کاہ سے پاشمن کا ظہور یریثال میان غیاب و حضور ابھی تک ہے اپنی حقیقت سے دور که آتی نہیں یہ صدا روز روز اِ ہے بھی تو اب چاہیے اِس کاسوز <sup>مغت</sup>نی دف و چنگ را ساز ده به آئين خوش نغمه آوازدهٔ



مزيد كتب پڑ سے کے لئے آنج بی دن کریں : www.iqbalkalmati.blogspot.com

نديم خوشا یہ وقت کہ پھولوں نے پیر من بدلا چمن میں ماہ سے اتری ہے رات کی مہماں مری نگاہ کتابوں کے ڈچیر سے اتھی که اِس بجوم خموشاں میں کچھنہیں پنہاں مرے ندیم ، کٹی بار آخر شب میں مرے جراغ کی لومیں بنی تر ی تصویر

کنارآ ب چناروں میں ڈوب کراکھری خیال خواب میں خواب خیال کی تعبیر



به دور اہل محبت کو ساز گارنہیں تراخيال بهى اب تووفا شعارنہيں



مزيد كتب ير صفر الح آن بنى وزي كري : www.iqbalkalmati.blogspot.com

مفانه میں دیکھتا ہوں فضا ہاے احمریں کی نمود یہ وقت شام ہے اِس کو بروض گل کہیے عجب نہیں کہ میسر ہوئی ہے اِس کے طفیل متاع ذوق تماشا مرے جنوں کے لیے بہ پاس خاطرِ احباب سوے مے خانہ نكل پڑا ہوں تو جوش قدح ہوا ب سوا

ہر ایک تارِ ربابِ نظر کار اٹھا مرے ورود یہ آئی سبو سبو سے صدا

ترا وجود قیامت ہے بزمِ مے کے لیے رہی ہے تیرہ شبول میں تخصی سحر کی تلاش سنی بیہ بات تو ساقی نے مجھ سے فرمایا تر لیوں سے نہ آئے لبِ سبو پہ خراش

میں جانتا ہوں کہ رندوں کی آرزو توہے مجھے خبر ہے تمنّاے چارسو تو ہے



بالم سفر

مقام شرح جنوں پر وہی سرور و حضور نفس نفس وہی تنہا سرودِ نیم شی مری نگاہ سرابوں کی آرزو کا وجود کہاں سے آئے ندیموں میں ذوق تشنہ کیی!

اس خطا یہ گریزاں ہیں ہم سفر میرے که میری طبع روال مصلحت شناس نهیں

وہ ہم سفر کہ زمانے میں جن کی دھوم ہوئی مثال ماہ تھی تیرہ شبوں میں جن کی جبیں

مرے وجود میں پنہاں وجود کا حاصل زبانِ شعر میں اپنے معلقات کہوں مری نواؤں ہے اب وہ بھی آشنا نہ رہے مرے ندیم ، میں شہرِ جنوں میں تنہا ہوں

مجھے رفیق صبوحی کی جستجو ہی رہی م ب سبو کی حقیقت بتہ سبو ہی رہی



مزيد كتب پر صف کے لئے آنج بن وزٹ کریں: www.iqbalkalmati.blogspot.com

فلک مقام پہاڑوں میں ہر طرف پتجر سپيد و سرخ مثال وجود گونا گوں بهسب جمود وصلابت ميں مثل چرخ بريں نهان میں گرم نگاہی ، نہان میں سوزِ دروں

اسی زمین یہ کھوئے ہوئے زمانوں میں کیا ہے چیٹم فلک نے عجیب نظارہ

شہیرِ جلوهُ یزداں ہوا کوئی پتجر کسی کے جسم سے پھوٹا ہوا ہے فوارہ

میں اپنی قوم سے پو چھوں کہ تیرے پہلو میں یہ ایک دل ہے کہ نرم و گداز مثلِ حریر میں پو چھتا ہوں کہ میری ہزار سالہ نوا یہ کیا کہ اس پہ ہمیشہ رہی ہے بے تا شیر

نوا کہ چاہے تو پتحرکو جوے آب کرے غياب قدرت يزدال كوب يحاب كرب



مزید کتب پڑھنے کے لئے آج بنی وزٹ کریں : www.iqbalkalmati.blogspot.com

رازدال

فضا خموش، سوادِ فلک ہے تیرہ و تار کہلٹ گئی ہے کہیں آبروے چرخ بریں نگاہ قلب کے تاروں میں اختلال سرود مرے وجود میں شاید مرا وجود نہیں

شروع وادي كاغان ميں مقام جنوں مقام حاصل أيمال ، مقام إلا هو

مری حیات پریشاں کی رفعتوں کا مقام مری قباے دریدہ کی آرزوے رفو

یہی مقام ہے اُس کاروانِ حق کا مقام گواہ جس کی صدافت پی عصمت جبریل مری نگاہِ تمنا کی جستجو کا کمال نواحِ مشہدِ احمد ، مقامِ الطعیل

میں اس مقام کے ذروں کوآساں کہ دوں زمیں پیرش معلّی کے راز داں کہہ دوں



لاله مايصحرائي

میں لوحِ ارض یہ اپنے لہو سے لکھتا ہوں وہ سرگزشت کہ جس میں دل ونظر کا حضور میں وہ قتیل ہوں ،مٹی ہے کم یزل جس کی جهان میں دیکھیے ، زندہ ہیں شامل ومنصور

سوادِ قاف ، ترے روز وشب میں پیدا ہے مرے صحیفہ دل کی روایتوں کا جمال

ز ب نصیب کہ دیکھا ہے پھر نگاہوں نے تری فضاؤں میں دیرینہ عظمتوں کا جلال

نواحِ مرقدِ شامل کے برف زاروں میں کہاں سے آئے ہیں سہ لالہ ہا۔ صحرائی؟ سہ شاخ شاخ سے جن کی لہو شپکتا ہے ورق ورق سے نمایاں ہے ذوقِ پیدائی

یہ جن کے داغ سے تابندہ سے جیس میری ىيەجن كى آگ سےروثن ہوئى زميں ميرى



عشرت دوام حضور قلب کی لذت تلاش کرتا ہوں بہت گراں ہے طبیعت یہ اب مید محرومی به جانتا ہوں اگریہ نہیں تو کچھ بھی نہیں جنيد ہوں میں اگرچہ نہ عارف رومی ہزار غم ہو گمر قبلۂ نگاہِ نیاز وبی دبار محبت ، وبی جلال و جمال

سوادخلمت یشب کے حجاب میں بھی حضور یہی ہے دین وشریعت کامنتہا کے کمال

مری دعا میں وہی گریۂ سحرگاہی! زہے تصیب کہ پھراُن کی بارگاہ میں ہوں وہ ایک سجدہ بطاہر جو روبرو بھی نہیں مرے وجود کے صحرا میں دجلہ وجیحوں

تر \_ حضور ميسر ہونج وشام مجھے

یہی بجود رہے عشرتِ دوام مجھے



كونيل چنار و سرو وصنوبر کھڑے تو ہیں ، کیکن مری نگاہ میں کونیل کی نازک اندامی ہوا ، بہ طفل ، بہ مادل ، یہ خل ، بہ صرصر نہیں ہے باغ میں کوئی غریب کا حامی میں روز وشب کے شکسل میں دیکھ سکتا ہوں مثال کاه تھی کونپل ، شاب پر آئی

فلک مقام درختوں کے درمیاں الجری حريف صرصر و بارال ، وجود رعنائي

بہ برگ نرم سے نخل بلند کی صورت کسی کے حسن تخیل کی در پوندی ذرا نگاہ تدبر سے دیکھے اس کو کہاں سے یائی ہے ذرے نے شانِ الوندی!

ورق ورق سينمايال بي قدرتين كس كى؟ نفس نفس ميں فروزاں ہيں حمتيں س کی؟



دهوال

یہ آبجو کے کناروں یہ پاسمن کا بجوم روش روش به نخیل بلند گوناگوں به شاخ شاخ صبوحی ، به باغبان کا لهو چن چن رگ لالہ میں بند ہے جیحوں

ادھر ہول کے سانے میں ایک مرد فقیر اٹھا رہا ہے نگاہوں کی جستجو کا حجاب

أدهر چنار کی چھاؤں میں سرخ رو بچے ورائے چرخ سے بوڑھے کی آرزو کا جواب

افق کے پاس فضاؤں میں چنیوں کا دھواں ہوا کے دوش پہ مردِ ضعیف نے دیکھا اٹھا ببول کے سایے سے زرد رو، خاموش وفورِ یاس میں بچوں کو دیکھے کر بولا

یہ چینیاں تبھی دیکھوتو جا کے سو جاؤ اسی چنار کی حیصاؤں میں دفن ہو جاؤ



مسجدام القرئ

وادیوں میں نغمہ زن ، وادیوں کے درمیاں میرے تخیل کی موج صورت دریا رواں اینے زمانوں سے دور،اپنے جہاں سے الگ د کچه رہا ہوں کوئی اجنبیوں کا جہاں دستِ قضا میں ہے پھر خامہ معجز رقم چرخ بریں پر ہوئی لوج ازل بے نقاب عرصة افلاك ميں روح جہاں كا نزول میری نگاہوں میں ہے صفحہ ام الکتاب

ساری زمین آسان ، سارا افق کهکشان جلوہ گہ ماہتاب صبح درخشاں کا نور مطلع خورشید ہے وادی ایمن تمام حلقهُ الجم ميں ايک مردِ خدا کا ظهور بندهٔ خاکی مگر ساری خدائی میں فرد اپنے خدا کے حضور ناصیہ سائی میں فرد ساری خدائی میں وہ ایک خدا کا خلیل جادۂ حق پر رواں، جادۂ حق کی دلیل عہدِ کہن ہو کہ نو، تیر گیوں کے لیے جلوهٔ برقِ فنا اس کا پیام رحیل علم کی برمان وہ ، قاطع برمان بھی عقل ساس کی عفیف، دین سے اس کا حنیف ڈوبنے والوں یہ ہے اس کی صدا 'لا الٰہ دیکھیے نہیجی کہاں ، اس کی نگاہ لطیف

اس کی تگ و دو میں تھی گرمی یوم النثور صدق و صفا کا سفر ، صدق و صفا راحله فرطِ انابت میں ہے آپ ہی اپنی نظیر لوط کے آزار پر اُس کا خدا سے گلہ اینے خدا کے حضور اُس کی ادائیں عجیب اُس کی صدائیں عجیب ، اُس کی دعائیں عجیب واقف انترارِ حق ، صاحب قلب سليم أس كي وفا كا صله آية 'ذنج عظيم' سير عالم ہے وہ ، دين کا محور ہے وہ شرع محمد وبی ، اُس کے مسیح و کلیم اینے زمانے میں وہ روح امم کا بروز وسعتِ افلاک ہے ذرۂ ہستی میں بند اُس کی جبیں سے عیاں نیمہُ شب کا سجود أس كى زبال يرصدا ، أس كا دل دردمند

اً س کے شب وروز میں ضبح ازل کی نمو د أس كي حيات وممات معنى عهد الست ولولہ شوق میں لخت جگر کے لیے مرضی مولا به وه ، دیکھیے شفرہ بدست اُس کی نگاہوں کا نور 'اشہدان لاالہ' أس كا سرور وحضور 'اشهدان لاالهٔ متحد ام القرئ ، معجزه أس كاب تو تیری فضاؤں میں ہے ،اُس کی نو ا جارسو اُس کی اذانوں سے تو قبلۂ دین متیں شرق ہویا غرب ہو، تو ہی مرے روبرو تیرے دروبام پر برق تجلی تری ظلمتِ افکار سے آج بھی گرم سنیز سینة آدم میں دل ، خواب گران سے خجل تیری اذان سحر ، غلغلهٔ رسخیز

آج بھی دنیا میں تو مرجع خیر الام اہل جہاں کے لیے جبت پروردگار اول و آخریرا ، رفته و حاضریرا صبح نخستیں سے ہے تیر می بنا استوار پيکر گِل ميں نہاں روح براہيم تو پیکر گچل سے عمال آبۂ تشلیم تو سامنے پہلو میں وہ لولوے اسود ترا پھروں میں آج بھی پھروں سے مادرا اہل نظر کے لیے رب محمد کا ہاتھ باندھتے ہیں جس ہے وہ چوم کے عہد وفا سالک رہ کے لیے قلب ونظر کی حیات سایۂ مہتاب میں ساتھ ہی مروہ کے پاس د کچه رہا ہو ں ترے قدسیوں کی رہ گزر نورکی ہو جس طرح دجلہ ونیل و بیاس

سحدہ گہ مصطفیٰ تجھ کو زمیں پر سدا دیکھتا ہے رشک سے گنبد نیلوفری عرش معلی یہ ہے اور نہیں ہے کہیں تیرے مناروں یہ یہ نور کی جلوہ گری نور ترا اندرول ، نور ہی پیگر ترا نور کی صہا ہے تو ، نور ہے ساغر ترا بچھ سے زمانے یہ فاش وحدتِ انساں کا راز تیری نمازوں میں ایک بندہ و بندہ نواز ایک ہی سب کا خدا، آ دم وحوا بھی ایک اور یہ مٹی کے رنگ ، ان میں رتوں کا گداز متجدِ ام القرى ، مير ى نگاہوں ميں تو این حقیقت میں ایک چشمہُ آب حیات تجھ سے میسر ہوا <sup>ع</sup>شق کا سوز و سرور مرجع صدق ویقیس، تجھ ہے دلوں میں شات

دھوپ کے صحرامیں تو اگلے زمانو ں کا پیڑ آگ کے دریا میں ایک لکہ ابر کرم د کچه رہا ہوں کہ یہ مردِ مسلماں ترا جس کی دعا وُل سے تھا مزرع ہستی میں نم اں کا افق جار سو رنگ سحر کے بغیر شعرو سخن ، بائے و ہو خون جگر کے بغیر بزم جہاں میں ہوا اس کا فسانہ تمام آہ کہ ہونے کو ہے عالم ہستی کی شام مشرق ومغرب میں ہے فتنۂ یافت کا دور عقل بھی اُس کی غلام ،عشق بھی اُس کا غلام مے کدوں میں ہر طرف منبع علم وحضور اُس کی ادا ، اُس کا ذوق، اُس کاخم واژگوں علم خدا آشنا ، دانشِ عقبیٰ شناس بیه بهمی طلسم و جنوں، وہ بھی طلسم و جنوں

اس سے ہوئے آ شکار پہلے صحیفوں کے راز مهر و مه و آسال ، اِس کی مشینوں بیہ دنگ آب ہی اپنا خدا ، آب ہی اپنا رسول فلسفه و فکر و فن ، ایک لہو کی ترنگ ڈ هونڈتا ہے روز وشب اینے جہاں کا دوام اینے جہاں کے لیے رشتۂ جاں کا دوام اس پہ قیامت ہے اب اس کے بدن کی کشود جس میں لہو کی طرح دوڑتا پھرتا ہے سود اس کے جواں،اس کے پیر مرگ امومت زار اس کے تدن میں عار شرم و حیا کا وجود شعلہ کے سوز ہے دختر یافت کا گیت یردهٔ افکار میں غلغلهٔ حرف و صوت اس کے دروبام پر ڈھونڈ رہی ہے اسے حسن مروت کی موت ، جذبهٔ غیرت کی موت

روح و روان سے تہی، زندہ و بیدار بھی سارےزمانوں سے ہے،اس کا زمانہ عجیب! عارف و عامی تمام اس کی سیاست سے خوار اور وہ دنیا میں ہے عالم نو کا نقیب! اس کی خبر الاماں، اس کی نظر الاماں! خار وخس دہر میں اس کا شرر الاماں! مسجد ام القريٰ ، اس كي شبول كا فراغ ڈھونڈ رہا ہے کوئی ظلمت شب میں چراغ اس کو عطا ہو وہی وادی فاراں کا نور میری نواؤں میں ہے آج بھی جس کا سراغ خالق ارض وسا ، قلب مسلماں کو دے دعوت حق کا جنوں ، این عبادت کا شوق مجھ کو عطا کر کہ ہے میری نوا کا صلہ اشکِ سحر کے لیے این محبت کا ذوق

اینے مسلماں کو دے آتش رفتہ وہی جس سے ملا تھا تبھی علم کو سوزِ یقیں آں سوے افلاک سے پھر وہ نگاہ کرم جس نے کہا تھا اسے ظلمتوں میں راہ بیں خاک کا پیکر ہوں میں ، روح براہیم دے میرے صحیفوں کو پھر آیئہ تشلیم دے



وادى شمير

اب یہاں رنگ بہاراں ہے جوانوں کا لہو سرخ رو بین وادی تشمیر میں کوہ و دمن س برہنہ بیٹیوں کے بیر من بکھرے ہوئے مرشه خوال بر در و دیوار بر مرغ چن

موسم گل زرد پتول کی ردا پہنے ہوئے ڈھونڈتا ہے دختر گل مرگ کا عہدِ شاب

آب جوول کا ترنم نوحهٔ غم کی صدا سرقگندہ وادیوں میں آبشاروں کے رہاب

چھوڑ جاتی ہے اِدھر بھی وادی نیلم کی رات ہر طرف بارود گولوں کی تباہی کے نشاں ہند کے اربابِ دانش اب بھی سنتے ہوں اگر آگ میں جھلسے ہوئے معصوم بچوں کی فغاں

یوچھیے ان سے کہ جمہوری ساست ہے یہی! عہد حاضر میں بھی آ زادی کی قیمت ہے یہی!





اِس شاخ پہ کرْدم ہیں تو اُس شاخ پہ از در بیٹھے ہیں کہ محروم نشیمن ہوں پرندے باقی ہے کوئی داد نہ فریاد کی صورت نہتی میں نکل آئے ہیں جنگل سے درندے

اترے ہیں جہنم سے کہ ماؤں نے جنے ہیں بیہ سرب ہیں یا روم کے جلاد سپاہی

انسال بین که محرا میں شب تار کی وحشت آدم میں کہ ابلیس کے چرے کی سابی

غرناطه و بغداد میں پہلے بھی ، مسلماں دیکھی ہے یہی جرمِ ضعیفی کی مکافات افلاک بھی سنتے نہیں بے ہمتِ مرداں ہو ضربِ کلیمی تو اتر سکتی ہیں آیات

اس دور میں ہمت کی بنا علم و ہنر ہے یہ ورنہ تری خاک میں یوشیدہ شرر ہے



Ul أس کی ہستی وجود کا محور أس کی آغوش وسعت افلاک اس کی صحبت تھی درد کا درماں تلخی غم میں زہر کا تریاک ظلمتوں کے ہجوم میں تاباں


اک جبیں جس کی روشی مہ تاب

ہر بیاباں میں ڈھانپ کیتی تھی اک ردا جس میں رحمتوں کے سحاب دشت وصحرا میں ، لالہ وگل میں صبر و ایثار کا وجود تمام أس نے کلک وفا سے لکھا ہے میری ہر رہ گزر یہ اپنا نام

اب أسى مهرياں كو روتا ہوں خاک پر آساں کو روتا ہوں



11



میری زباں بہ حرف وصوت ، شورش ہاے وہوتمام میری نوا میں نقش بند آج مرا لہو تمام میرے افق یہ صبح و شام جلوۂ دخترِ فرنگ اس کی اداے دل فریب تیرہ شبوں میں لائی رنگ میرے جہاں میں روز وشب تیز صداے بولہب میرے وجود کی فضا آہ، مری اذاں یہ تنگ اینے مقام پر سروش، نے کی حکامیتیں خموش معجزۂ ہنر ہے اب ایک یہی لہو ترنگ روح و بدن، دل وجگر، زخم کهان کهان نهین! س سے کہوں یہ ماجرا، حوصلہ بیاں نہیں! میرے لیے مرا وجود ایک شکتہ آرزو اپنے مدف سے بے نصیب میری تمام جنتجو د کچھ خداے کم یزل، ڈوب رہی ہے دم بدم اہل حرم کے روبرو ، اہل حرم کی آبرو

م کدۂ وجود میں بکھری ہوئی ہیں کر چیاں **چا**ٹ رہا ہوں شام سے بادۂ یارۂ سبو میرے حواس بے ثبات، میری رگوں میں زہر ہے! موت ہوئی مری برات، میری رگوں میں زہر ہے! آہ ، مرابدن تمام یارۂ برف سے بھی سرد کھوئے ہودں کے شہر میں پر تو شام سے بھی زرد شمعیں جلاؤ خون ہے ، تیرہ و تار ہے فضا سارےافق یہ چھاگئ ڈوبتے قافلوں کی گرد اینی خودی سے بے خبر، ایک فغان بے شرر تارنفس ، نه زخمه ور، دیکھ چکا میں فرد فرد کس سے کہوں جہاں میں اب خیر ام ہے کیا یہی! اِس کاعرب ہے کیا یہی !اِس کاعجم ہے کیا یہی! میرےتمام روز وشب، قافلہ ہاے بے دلیل ان میں نفس نفس بیا غلغلہُ دم رحیل

را که ہوئی ، بکھر گئی وادی دجلہ و فرات دورکھڑے ہیں سربہ جیب،ارض حجاز میں نخیل شمع نفس خموش ہے ، اب کوئی روشنی نہیں صحن حرم میں بچھ گئی آتش نغمۂ خلیل شیخ حرم بھی کھو گیا اپنے توہات میں آئے گا اب کہاں کوئی معرکہ حیات میں! آہ کہ ہے کہو تمام تارِنفس یہ موج زن یاؤں تلےنشیب میں جوےرواں شکن شکن ذروں نے پی لیا ہے سب میرے دل وجگر کاخوں شاخ به ریگ زار میں لالهٔ سرخ پیرہن میری نواؤں کا دجود، میری صداؤں کاشہود پیکرِ شورش تخن، سیل سرشک کا بدن میں نے قیامیں رکھ لیا شاخ سے توڑ کر اسے دیکھیں گے چوم چوم کر اہل دل ونظر اسے

میں کہ مری نواے شوق آئنہ مشاہدات مجھ کو حضو یعشق میں لائے ہیں میرے داردات باتھ میں اک شکستہ نے، اُس میں وہی غزل کی لے د کپھر ہاہوں یے بہ یے،قلب ونظر کے معجزات روح حرم ب سمامنے، میراحرم ب سمامنے جس کے پیام شوق سے میری نواؤں میں ثبات بت كدة صفات ميں ، ميري زباں يہ لا الله اس کی تجلیات میں ، میری زباں یہ لا الہ اے کہ تربے وجود سے راہِ حیات کا سراغ إس شب تار ميں نہيں تيرے سوا کوئی چراغ عقل تھی تشنہ لب مگر ، مے کدۂ حیات میں بادۂ ذوق وشوق کے تونے لنڈ ھا دیے ایاغ تیری تلاش میں رہی صدیوں سے میر ی آرز و غم زدۂ فراق ہوں ، سینہ مرا ہے داغ داغ

عرش برس کی راہ داں تیری جیس مرے لیے راہ نما ترے سوا کوئی نہیں مرے لیے قافلہ باے شوق میں تو بے امیر کارواں میں کہ غریب شہر ہوں ، ہم سفروں کے درمیاں میری رگوں سے بہ گئی میر پےلہو کی بوند بوند اینے جنوں کی داستاں، کیسے کھے مرمی زباں خون کےلالہ زار سےلاما ہوں نذر کے لیے لالہ کہ جس کے داغ میں میراوجود ہے نہاں 'اے کہ زمن فزودۂ گرمی آہ و نالہ را زنده کن از صداے من خاک ہزار سالہ را'



شهر آشوب المحتاب به ہرلفظ ہے جو دل کا دھواں ہے پھراس میں عجب کیا کہ غزل مرثیہ خواں ہے سینے میں کوئی درد ہے ، ینہاں کبھی پیدا پہلومیں دھڑ کتا تھا جوآ تکھوں سے رواں ہے وہ دن ہے کہ وریانی دل کھانے کو آئے وہ شب ہے کہ ہر سانس بداک بارگراں ہے تہذیب نے کچھ اور بھی سفاک بنا کر آدم کو بتایا ہے کہ یہ تیرا جہاں ہے

دنیا کی سیاست میں کوئی حق ہے نہ باطل ہر چیز یہاں معرکۂ سود و زیاں ہے اٹھتی ہے صدا کوئی تو ارباب ساست اس کو بہ بیجھتے ہیں کہ غوغاے سگاں ہے افسوس کہ پژمردہ ہے انصاف کا چہرہ اور ظلم کو دیکھیں تو وہ پہلے سے جوال ہے بغداد میں یہ آبن و آتش کا تماشا روتی ہے زمیں اور فلک اشک فشاں ہے خورشیدِ جہاں تاب تو ہے اب بھی افق پر اس شہر میں کیکن شب تیرہ کا سال ہے والله كه تم دريخ بربادي جال مو یہ شہر مرکی عظمتِ رفتہ کا نشال ہے ارْتا ہوا خاشاک ، یہ بھری ہوئی لاشیں انساں ہیں،مگراُن یہ بھی سایوں کا گماں ہے

باردو کی بارش ہے شب و روز یہاں اب بچوں کو اماں ہے ، نہ بزرگوں کو اماں ہے یہ ماؤں کی آغوش میں آزردہ نگاہیں سنتا ہو اگر کوئی تو ان کی بھی زباں ہے میں عاجز و درماندہ اسے دیکھ رہا ہوں دینے کو اگر ہے تو یہی سوزِ نہاں ہے ابلیس کے ہاتھوں میں ہے دنیا کی حکومت یہ تیرا جہاں ہے تو خدایا، تو کہاں ہے



· 2 لب یہ آتی ہے آرزو میری اب أنھیں بھی ہوجتجو میری یابد گِل ہوں اگرچہ دنیا میں سوے افلاک ہے نمو میری لے کے نگلا ہوں پھر چراغ اینا ہاتھ میں اُن کے آبرد میری علم و دانش کی بارگاہوں میں شبنم آيا ہو گفتگو میری

حرف میرے ہیں بات اُن کی ہے بات پہنچ یہ چار سو میری جرعه جرعه عطا ہو رندوں کو ساقيا ، آتش سبو ميري بحر ہتی میں گم نہ ہو جائے اک ذرا سی ہے آبجو میری رحت حق سے ہو بھی سکتی ہے پھر قبابے ہنر رفو میری روز محشرینه آشکارا ہوں لغزشیں سب کے روبرد میری



دربابه حماب اندر 610

اٹھ کہ بیہ سلسلۂ شام وسحر تازہ کریں عالم نوبے، ترب قلب ونظر تازہ کریں اِس زمانے کو بھی دیں اور زمانہ کوئی کچر الٹھیں ولولہ ٔ علم وہنر تازہ کریں تیری تدبیر سے نومید ہوئی ہے فطرت راستے اور بھی ہیں، رخت ِسفر تازہ کریں شعلهُ طور التھے آتش فاراں ہو کر چرتری خاک میں پیشیدہ شررتازہ کریں حرف وآہنگ نہ ہوں سوزِ دروں سےخالی ہررگ ساز میں اب خون جگرتاز ہ کریں

ہم نے مانا کہ یہاں اب کوئی بیدادنہیں د کیھتے ہو کہ کسی اب یہ بھی فریاد نہیں زخمه در ، شوکت پرویز کا نغمه هر سو ہرطرف جشن کہ اب شہر میں فر مادنہیں سك آ داره تونستي ميں كھلے ہيں ،ليكن حادثہ یہ ہے کہ پتجر کوئی آزادنہیں اب توفر دوں تخیل میں بھی مشکل ہے کہ ہو وەنشىمن كە جہاں گھات مېں صتادنہيں راہِ تقلید نہیں ، دونی ہمت ہے فقط وہ سفر کیا ہے جسے خطرہ افتاد نہیں هر نفس زنده و بیدار عنایت اس کی تم اسے یاد ہو ، برتم کو خدا یادنہیں دشت وصحرابهی سے نسبت ہے تجلی کوا گر دل کا ویرانه بھی غرناطہ و بغداد نہیں

\$r}

رہتی ہے اگر گردش دورا ں کوئی دن اور دیکھیں گے یہی آ دم ویز داں کوئی دن اور شاید ای فرمان یہ قائم ہے جہاں اب رینے دوا سے دست وگریپاں کوئی دن اور تہذیب کی پلغار میں ہے یہ بھی غنیمت ناجارین رہ جائیں مسلماں کوئی دن اور تیرہ ہیں مہ و مہر تو ہم اپنے لہو سے کردیتے ہیں یہ بزم چراغاں کوئی دن اور بڑھتا ہی رہا دردستم گر کی دوا سے کیا خوب نقاضا ہے کہ در ماں کوئی دن اور ہوتی ہے اگر گرمی محفل کی تمنا کر لیتے ہیں تنہائی کومہماں کوئی دن اور اس دور میں سرمایۂ ارباب نظر بھی اب ہو گا فراہی کا دبستاں ، کوئی دن اور

ترا وجود نظر کی تلاش میں ہے انجی بیرخاک اینے شرر کی تلاش میں ہے ابھی پہنچ ہی جائے گا منزل یہ کارواں اینا اگرچەرخت سفركى تلاش ميں ہے ابھى افق سے ڈھونڈ کے لائی تھی آرز دجس کو وہ آفتاب سحر کی تلاش میں ہے ابھی تری نوا میں کمال ہنر تو ہے ، پھر بھی ذرا سے خونِ جگر کی تلاش میں ہے ابھی سمجھ ہی لے گا حقیقت سے آشنا ہو کر زمانہ فوق بشر کی تلاش میں ہے ابھی حضورِ عشق میں آئی تو ہے خرد ، کیکن وہاں بھی نفع وضرر کی تلاش میں ہے ابھی مرا غزال سوادِ ختن میں آ پہنچا ساب این بی گھر کی تلاش میں ہے ابھی



وہی ہے دہر میں این مقام سے آگاہ ہوا جو لذتِ ذکر دوام سے آگاہ به تیراعلم و محبت ، به معرفت ، به خیال ہوئے نہ آہ ،خدا کے کلام سے آگاہ سمجھ ہی لے گی شریعت کا مدعا بھی خرد اگر ہے اینے حلال وحرام سے آگاہ ترے جہاں میں غریبوں کی زندگی کیا ہے! نداین صبح سے واقف ، ندشام سے آگاہ وفور شوق میں کہہ دی ہے سر گزشت اپنی وگرنہ آب بیں این غلام سے آگاہ


# w w w . i q b alk alm ati. b l o g s p o t . c o m درياب خباب اندر

610

آ رہی ہے مگر صداے تحاز علم آشفتہ ، عقل بے انداز زندگی کیا ہے؟ حسرتوں کا مزار یا پھر اندیشہ ہاتے دور دراز بزم ہتی سے بے صدا آتے اٹھ گیا بےخودی میں پردۂ ساز ڈھونڈ لیتی ہے آرزو کی کرن وسعت آسال ، پر پرواز پھر وہی انتہا، وہی آغاز پھروہیجسم وجاں میں ہجرووصال هر سو آدارگی فکر و نظر اب کہاں دردِ آگہی کا گداز فصل گل چھیڑتی ہے تارِ رباب شوق ہوتا ہے زمزمہ یرداز وقت خاموش بھی ہے گویا بھی کھول دیتا ہے آپ اپنا راز جلوۂ ناز میں ہے حسن ازل

بيه مرا سجدهُ جبينِ نياز

دريابه حباب اندر



وريابه حباب اندر

613

دل ہے ،مگرکسی سے عداوت نہیں رہی د نیا وہی ہے ، ہم کو شکایت نہیں رہی میں جانتا ہوں دہر میں اس قوم کا مآل علم و ہنر سے جس کو محبت نہیں رہی خوف خدا کے بعد پھراک چنرتھی حیا وه بھی دل و نگاہ کی زینت نہیں رہی دنیا ترا نصیب ، نه عقبی ترا نصیب اب زندگی میں موت کی زحمت نہیں رہی وہ دن قریب آلگا ، آئے گی جب صدا 'بابر بەعیش كوش' كى مہلت نہيں رہى درماندهٔ حیات ہوں ، دل تو نہیں لگا اتنا ضرور ہے کبھی وحشت نہیں رہی سرما کی شام ہے کوئی اجڑے دیا رمیں جس زندگی میں شوق کی حدت نہیں رہی اس ره روی میں جادہ دمنزل بھی دیکھ لیں یاران تیز گام کو فرصت نہیں رہی شعر و سخن کی ، یادہ و ساغر کی گفتگو جی حابہتا ہے ، پر وہ طبیعت نہیں رہی پیدا کہاں بیہ علم و محبت کا رازداں تم کو فقیر سے کبھی صحبت نہیں رہی

# www.iqbalkalmati.blogspot.com

دريابه حباب اندر

@ **9** }


یہ دور جہاں کیا ہے؟ دریا یہ حیاب اندر ینهال به حماب اندر ، پیدا به حماب اندر خاکی ہو کہ افلاکی ، یہ سیر و سفر تیرا ناقه به حباب اندر ، صحرابه حباب اندر صوفی کی شریعت میں دو حرف یہی پائے دنیا به حیاب اندر ،عقبی به حیاب اندر م خانهٔ <sup>م</sup>ستی کا بی<sub>د</sub>رنگ بھی دیکھا ہے مستی به حیاب اندر ، صهمیا به حیاب اندر اک طرفہ تماشا ہے افرنگ کا طوفاں بھی آدم به حماب اندر ، حوابه حماب اندر

61.

امن کا نام لبوں پر ہے ، سناں پہلو میں اك زبال منه ميں باورايك زبال پېلوميں اب تولگتا ہے کہ تہذیب کا حاصل ہے یہی ہاتھ میں جام ، کوئی حورِ جناں پہلو میں قافلہ ہے نہ جرس ، گرم سفر ہوں پھر بھی ساتھ چلتی ہے تو اک ریگ ِ رواں پہلو میں سر دیکھیں گے ، ذرا دیر کو آئے تھے مگر دل نہیں ، یہ تو نکل آیا جہاں پہلو میں یوں تو قرآن بھی ہے خانقہوں کی زینت ساتھ رہتا ہے مگر سرّ نہاں پہلو میں اس امید بد کھویا تھا کہ یا لیں گے اِسے دل نے چھوڑا نہ کوئی اینا نشاں پہلومیں لوٹ آتی ہے نوا ہو کہ فغال ہو میری یہ ترا دل ہے کہ اک سنگ گراں پہلو میں

### w w w . i q b alk alm ati. b l o g s p o t . c o m دريابد حباب اندر

6113



6113

اٹھتی ہے موج یورش غم کا خروش ہے اس پر بھی دیکھتا ہوں کہ دریا خموش ہے ہاتھوں میں کیا ہے کمحہ موجود کے سوا عالم بیروہ ہے جس میں نہ فردا نہ دوش ہے علم وادب ، نه<sup>حس</sup>ن طبیعت ، نه ذ وق وشوق تہذیب کا کمال یہی ناے ونوش ہے؟ بہ سرزمین وہ ہے کہ دھونی رمائے پھر جس کو دیکھیے وہی حلقہ بگوش ہے آتی تو آساں ہے ہے ، کیا جانے مگر ابلیس کی صدا کہ نواے سروش ہے کھلتے ہیں پھول پھربھی برہند ہے شاخ شاخ سونیا تھا جس کو باغ وہی گل فروش ہے جاويداس فضامين كهان اختساب خوليش جس شخص کو بھی دیکھیے آئینہ یوش ہے

6100

دنیا کی دولت مرد زمینی رومی نه شامی ، هندی نه چینی مشکل ہے لیکن باز آفرینی سوتوں کو بیدار کرنا ہے آ ساں ہوتے ہیں باہم دین وسیاست سی ہیلے اگر ہو تہذیب دین کرتی ہے اب بھی مٹی کو سونا 💿 علم و نظر کی خلوت گزینی آئی کہاں سے حرف وشخن میں به دل نوازی ، به دل نشینی

é11°}

پھر ہوئے زینتِ دیوارِ حرم اے ساقی توڑڈالے تھے جو پھر کے صنم اے ساق راه رو گرم سفر پشت به منزل هو کر ہے یہی آج بھی تقدیر امم اے ساق م کدہ چھوڑتو دیں تیری جفا پر ، کیکن یاد آجاتا ہے پھر تیرا کرم اے ساقی تیری صحبت ہی وہ فردوس ہے دنیا میں جہاں کوئی اندیشۂ فردا ہے نہ غم اے ساق روے زیبا نہ سہی ، گردش مینا ہی سہی کچھ تو رہ جائے فقیروں کا بھرم اے ساق روح خاموش ہےصد یوں سے، بدن گرم سرود اب کہاں سوز عرب ، سازِعجم اے ساقی ! ہم وہ مے کش ہیں کہ منت کش صہبا نہ ہوئے مانگ لائے ہیں رگ ِ تاک سے نم اے ساقی دین تو تھا ہی سیاست بھی ہے ملاکے سپرد اور باقی ہے کوئی ہم یہ ستم اے ساقی؟ عقل ہوجاتی ہے منزل سے گریزاں جب بھی د کھ لیتے ہیں ترا نقش قدم اے ساق

#### www.iqbalkalmati.blogspot.com جاب اندر

دريابه حباب اندر



علم آزردہ ہے این حسرتِ تعمیر میں شام آنپنچی افق پر اِس جہان پیر میں میں نے جاماتھا کہ دیکھوں خواب کچھ تیرے لیے اور تو ظالم ، الجھ کر رہ گیا تعبیر میں جانتے ہو کس لیے ہے شعلہ ا فشانی مری ؟ ہے ابھی شاید کوئی حلقہ تری زنجیر میں کھینچ کر اُس کو نہ رسوا ہوں <sup>کب</sup>ھی مردان حق دم اگر باقی نه ہو کچھ سینۂ شمشیر میں یہ جہاں وہ ہے کہ اِس میں اُن کو دیکھا جا ہے صفحهٔ عالم یہ اُن کی شوخی تحریر میں

61Y

اب نٹی منزلوں کے خواب کہاں ہر قدم پر نیا سراب کہاں لذت غم کی بے خودی ہے فقط ساقی و مطرب و شراب کہاں یو چھتے ہیں ، مگر جواب کہاں ایک غوغا ہے آں سوے افلاک اب کوئی شمع آرزو ہی سہی ظلمت بشب میں آفتاب کہاں قعر دریا کو تھینچ لایا ہے موجدً عشق میں حیاب کہاں ایک بھی صاحب کتاب کہاں ایک عالم کتاب خواں ہے مگر اس چمن میں کوئی گلاب کہاں آبلوں کا لہو ہے کانٹوں پر اس تدن مين اب حيا كيسى؟ رہ گیا ہے کوئی تحاب کہاں علم آلودۂ سیاست ہے دعوت حق کا اضطراب کہاں

*6*12*}* 

علم ونظر سے ماورا اپنے حریم ذات میں علم و نظر کے روبرو آئنڈ صفات میں جلوہ نما ہے روز وشب ، ایک نئی ادا کے ساتھ تجرر کو جہاں بھی دیکھیے عالم شش جہات میں تیری کتاب کے سوا ، دیکھ چکا میں شرق وغرب کچھ بھی تھہر نہیں سکا سیل تغیرات میں عقل ہے آج بھی اگر اینے جنوں کی نقش بند عشق بھی تو اسیر ہے اپنے ہی واردات میں تیرے کلام میں کوئی حرف کہاں تھا بچ کا میں ہی الجھ کے رہ گیا اپنے توہات میں دست فرنگ میں ترے مینا و جام واژگوں کیا نہیں اور مے کہیں مے کدۂ حیات میں تیر کرم سے بہ پے اترے ہیں آساں سے آج قافلہ باے رنگ و بو میرے تخیلات میں

## w w w . i q b alk alm ati. b l o g s p o t . c o m درياب حباب اندر



آرزو ، جنتجو ، وصال و فراق یمی زہراب ہے ، یہی تریاق پھر کسی نے الٹ دیے اوراق یڑھ رہے تھے فسانہ پاپ وجود صبر ہوتا ہے آدمی پر شاق دل اگر ہو خدا سے بے گانہ دری حکمت ہے زندگی کے لیے اے مہ نو ، ترا عروج و محاق غم سے ایوان کلبۂ احزاں سرخوشی ہوتو جھو نپڑے بھی رواق برق آسا تھی ہر نوا ، لیکن تیرا جوہر نہ کر سکی براق سوے بطحا ہے رہرووں کا ہجوم دل ای ره گزر کا تھا مشاق

619

بہارِ نغمہ خزاں رسیدہ ، قباب سروسمن دریدہ افق یہ یہ لالہ زار تیرے ، اِدھر بھی کوئی گل دمیدہ نٹے زمانوں میں کھو گیا تھا ، اسے کوئی راستہ بتا دے ترے بیایاں کو ڈھونڈتا ہے وہی ترا آہو رمیدہ یہی ہے مشرق، یہی ہے مغرب، یہاں بھی دیکھا، وہاں بھی دیکھا خرد یہ ذوقِ جنوں گراں ہے ، جنوں سے ذوق خرد کبیدہ نئی خلافت کا غلغلہ ہے ، کہاں وہ فردوں کی منادی زمیں یہ جنت بنے گی آخر یہی ہے اس دور کا عقیدہ نہ وہ زماں ہے، نہ وہ مکاں ہے ، عجیب منظر بدل رہا ہے ہواہے خواب و خیال وہ بھی جو تھا کبھی دیدہ و شنیدہ اس جہاں میں نیا جہاں اب میرتو نے آ دم کو دے دیا ہے وہ چپٹم تربھی عطا ہو اِس کو رہے جوخلوت میں آب دیدہ

~r•}

ظلمت شب سے گریزاں آفاب تیرگی عرباں ، افق غرق سحاب رات کا صحرا ، حجازی قافلے ٹوٹ کربکھرے ہوئے صدیوں کے خواب ديکھيے ہر سو بدن گرم سرود روح باقی ہے ، نہ اُس کا اضطراب حادثہ یہ ہے کہ دنیا میں تبھی لوٹ کر آتا نہیں عہدِ شاب دخت افرنگی ، به غمزه ، به ادا کون لائے گا ترے جلووں کی تاب د کچتا کوئی یہ کابل کے اسیر ب صدا چہرے ، نگاہوں میں سراب بات کچھ بہ بھی شمجھ لینے کی تھی دعوت حق کی صدا یا انقلاب؟ یہ خطا کم ہے کہ اُن کے شہر میں د يكه سكتا بون صواب و ناصواب! وادی فارال ، وه دن بھی یاد میں؟ تیرے پتھر جب ہوئے تھ لعل ناب

# www.iqbalkalmati.blogspot.com

دريابه حباب اندر

611)

حضورِ عشق بھی روثن ہے علم کی قندیل اٹھا سکا نہ جہاں میں کوئی حجاب دلیل مرے وجود کی آتش میں رحمت باراں وہی کلام کہ ہے نغمۂ دم جبریل تری نگاه حقیقت شناس ہو تو کہوں که مال و دولت ِ دنیا ہے اک متاع قلیل خطا کہیں تو ہوئی ہے ،اسے بھی دیکھ ذرا نہیں ہے مردِ مسلماں اگر جلیل وجمیل نوید فتح کہاں اب کہ تیرے ہاتھوں میں نہ کوئی تیر ہدف ہے، نہ کوئی تیخ اصیل نہ مصطفٰ ، نہ سیح و کلیم کے پیرو یروشلم میں بیہ آزردہ خواہشوں کے قتیل خدا کا دین نہیں قیل وقال ، جنگ وجدال به بے نیاز و گدازِ خلیل و اسلعیل ہوئی ہے جس کی منادی زمیں بیدشام وسحر میں سن رہا ہوں د مادم وہی صداے رحیل مرے ندیم ، یہ رستہ ای دیار کا ہے نگاہِ شوق نے دیکھا ہے پھر ہجوم نخیل


## w w w . i q b alk alm ati. b l o g s p o t . c o m دريابد حباب اندر

6rr

جلووں کی آرزو نہ نقاضا تھا طور کا اب کیا گلہ ہو اُن سے دل ناصبور کا فرصت ملے تو درد کا درمان ہے آج بھی فصل بہار میں کوئی نغمہ طیور کا کلتا نہیں کہ بستہ تقدیر ہے ابھی بیه سلسله جهان غیاب و حضور کا صوفی پہ کس لیے ہے گراں، جانتا ہوں میں عقبی میں ذکر بادہ و غلمان و حور کا مشکل تھا ، پھر بھی کر لیا ہم نے معاملہ عقل وخرد سے مستی و شوق و سرور کا انساں ، مگر حقیقت انساں سے بے خبر حاصل یہی ہے وسعتِ علم و شعور کا نغمہ سرا ہے بزم تو ایک کوئی صدا بریا ہو جس سے غلغلہ صبح نشور کا طے کر لیا ہے نیمہ شب کے سجود میں ورنہ زمیں سے عرش کا رستہ تھا دور کا

# www.iqbalkalmati.blogspot.com





\$rr}

جاہے اب تو کوئی حرف شناسائی کا راسته کچھ تو کھلے گنبد مینائی کا وادی علم نہیں ، دشت ِ جنوں ہے شاید رنگ لایا ہے فسوں رات کی تنہائی کا دور جاتا بھی نہیں، لوٹ کے آتا بھی نہیں طرفه اندازے یہ بھی ترے ہرجائی کا ماه و الجم ہوں کہ یہ سرو و صنوبر تیرے پیکرِ گل میں خیالات کی رعنائی کا اس امید یہ ہے خافھوں کی رونق ڈھونڈ لائیں گے شرر شعلہُ سینائی کا کس لیے جاہوں؟ بیددنیا کی ستایش کیاہے! منتظر ہوں توفقط اُن کی یزیرائی کا این دہلیز بھی اب اُن کو عطا کر کہ جنھیں تو نے بخشا ہے یہاں ذوق جبیں سائی کا

éroè

مرے عزیز ، یہ انسال کا نشہ ادراک وہ زہر ناب ہے جس کانہیں کوئی تر پاک خدا شناس ہو آدم تو مہر و مہ کے لیے اس کے نورے لیتے ہیں روشن افلاک ورائے جرخ بھی رہتی تھی جنتجو جس کی ترے گلو میں کہاں اب و ہ نالہ بے باک اسے نہ دیکھ کہ نخچر تھے مہ و پرویں اسے بھی دیکھ کہ خالی ہے اب ترا فتراک ہوا بھی زور دکھاتی ہے رہ گزاروں میں الجمريح ہوں اگرآگ سےخس وخاشاک ترا به حال که اندیشهٔ خرد بھی جنوں اُدھریہ بات کہ اُن کا جنوں بھی ہے جالاک شبِ سجود اگر ذوقِ النفات بھی ہے نگاہ جاہے اس میں کوئی نگاہ سے پاک

6110

پھر ڈھونڈتا ہوں لولوے لالا سجاب میں دیکھی ہے کس نے دولتِ دریا حباب میں؟ بہ ارتعاش کیا ہے مغنی کے ہاتھ میں نغمه الجھ گیا کوئی تار رباب میں ہر روز ایک تازہ جہاں کی حکایتیں اب رہ گئی ہیں قصہ عہدِ شاب میں لکھتا ہوں دل کی لوح یہ تقدیر کا ئنات یڑ ہتا ہوں روز وشب اسے ام لکتاب میں ہاں ، دیکھیے ذرا کہ الٹ دی ہے پھر نقاب حسن ازل نے آج شب ماہتاب میں یائی نہتھی یہاں کبھی رخت سفر کے ساتھ وہ لذت سفر کہ ملی ہے سراب میں شاید ہوئی ہے پھر کسی محشر کی ابتدا پھر شب کی تیرگی ہے مہ و آفتاب میں اینی ہی ذات سے ابھی واقف نہیں ہوں میں رہتا ہے اپنی موج سے دریا تجاب میں شعرو سخن کہاں ، فقط اشک سحر کے ساتھ جاضر ہوں پھر حضور رسالت مآب میں

**∲r∠**}

نہ وہ تیمور باقی ہے ، نہ وہ چنگیز باقی ہے مگر اس رخش وحشت کو وہی مہمیز باقی ہے ترے جلووں کا محشر قصبۂ ماضی ہوا پھر بھی مرے سینے میں کیوں اب تک بہ رستاخیز باقی ہے؟ وہ دن جاتے رہے ،لیکن تر می کافر اداؤں میں ابھی شاید کوئی غمزہ جنوں آمیز باقی ہے! یرانے مے کدوں میں ڈھونڈ نے والوں کوملتی تھی مرے شیشے میں وہ صہماے آتش خیز باقی ہے بہت دست و گریباں ہو چکے سرمانیہ و محنت تری دنیا میں لیکن عشرتِ پرویز باقی ہے اجازت ہو تو ساقی، تکخی ایام سے کہہ دوں مرے ساغر میں اک جرعہ نشاط انگیز باقی ہے خزاں میں نغمہ پردازوں نے سامان سفر باندھا چن میں اک یہی بلبل ترنم ریز باقی ہے

6110

سے تو گرم سفر ہو نہ آساں کے لیے مرے گلو میں وہ نغمہ ہے ساریاں کے لیے سوادِ زهره و مريخ ميں حيات کهاں؟ بیسنگ دخشت ہیں اگلے کسی جہاں کے لیے اگرچہ سینۂ آدم میں ہے مقام اس کا تڑپ رہی ہے مگر اپنے آشیاں کے لیے سنیجال کر اسے رکھوں کہ یہ دل ناداں اک ارمغاں ہے خداوند ِمہر باں کے لیے وہی جراغ کہ جلتی ہے آرزو جس میں اند هیری شب ہے تولایا ہوں کارواں کے لیے ہوئی ہے سارے زمانے کی داستاں آخر وہ ایک بات کہ تھی زیب داستاں کے لیے روا نہیں ہے مسلماں کو خوے نومیدی کہ سردوگرم زمانہ ہیں امتحال کے لیے تراکرم ہے کہ سجدوں کی جستو میں رہے دل و نگاہ ترے سنگ آستاں کے لیے عطا ہو اہل حرم کو کہ آشنا تھے کبھی وہ ایک جرعہ کہ باقی تھا کشتگاں کے لیے

6199

جب دیکھتا ہوں شوخی رنگ چمن کو میں ہرگل میں دیکھتا ہوں ترے پانگین کومیں ہوتا ہے روز راہ کے کانٹو ل سے تار تار سیتا ہوں ان کی نوک سے پھر پیرہن کو میں ہر شخص کو ہے بزم میں ظاہر سے التفات باہم کروں کہاں ترے روح وبدن کومیں؟ عالم کو اپنے ذوق سے بے گانہ دیکھ کر خلوت میں لے گیا ہوں تری انجمن کو میں قلب ونظرييں ذوق تمنا سے بے نصيب لاؤں کہاں ہے اب ترے عہد کہن کو میں اس دشت بے چراغ میں کرتا ہوں روز وشب یدا ہر اک ببول سے سرودشمن کومیں رخش حیات ، دیکھیے جاکر تھمے کہاں یزداں کو دیکھتا ہوں کبھی اہرمن کو میں

دريابه حباب اندر

6r.)

ہیہ عالم نور ہے ، پنہاں نہ پیدا تہ دریا ہے گویا روے دریا ڪي کے درپئ آزار ہونا نہیں یہ بندۂ مومن کو زیا میں صحرا سے نکل کر دیکھتا ہوں وہی پھر سامنے ہوتا ہے صحرا نہ محرم ہے ، نہ کوئی رازداں ہے تری محفل سے جب نکلا ہوں ، تنہا دل نادان، وه پېلې باد اب تېمې اگرچہ ہے ، مگر کم کم ہویدا یہ مے خانہ سلامت ہے تو ساقی إدهر بھی ایک دن پنیچ گی صہبا جنوں کیا چیز ہے دنیا میں؟ یا رب ہوا ہے عقل کو بھی جس کا سودا یہاں کوئی اگر دکھے تو ہر سو قیامت ہر نفس رہتی ہے بریا ندا پھر وادی فاراں سے آئی ہوئے کیوں اجنبی زیتون و سینا؟ کوئی تیرے مسلماں کو بتائے زمانه دوش ہوتا ہے ، نہ فردا إدهر اے ساریاں ، اِس رائے بر نواح کاظمہ ، کچر سوے بطحا

671)

یہ نغمہ دردِ فرقت سے نواے غم ہوا آخر یهی فرقت کا رشته ، رشتهٔ محکم ہوا آخر مہ و انجم سے روثن تھا کبھی اپنا بیہ میخانہ وه ال كا غلغله اب كريبَه بيهم موا آخر یہی آدم ہوا ہے باعثِ تخلیق آدم بھی بیه افسانه بھی جزوِ قصهٔ آدم ہوا آخر سا ہے اے کہیں ابلیس بھی صدیوں کی محنت سے فرنگی بت گروں کے راز کا محرم ہوا آخر صدا آئی بیہ دین حق جب اترا آسانوں سے جهال مين اختلاطِ شعله و شبنم موا آخر یمی گھر تھے جہاں کچھروح مشرق دیکھ لیتے تھے به شیرازه بھی اِس تہذیب میں برہم ہوا آخر اس دل سے فروزاں تھے زمین و آساں کیکن وہ ظلمت ہے کہ اس کا نور بھی مدھم ہوا آخر ترے حرف عنایت سے میں بے گانہ رہا برسوں مرے زخم جگر پر اب وہی مرہم ہوا آخر تعجب ہے زمیں کو ، آساں بھی محوِ حیرت ہے وه اک أمی تھا ، لیکن سرورِ عالم ہوا آخر

6rrò یہ تمدن غلام ہے ساقی بندۂ صبح و شام ہے ساقی مہ وشوں کا خرام ہے ساقی د یکھتا ہوں تو سارا عالم ہی ے کدہ تشنہ کام ہے ساقی ندسهی ، حرف التفات سهی ہم فقیروں کا نام ہے ساقی روز وشب، ماہ وسال تیرے ہیں سر یہ رہتی نہ تھی ردا پہلے اب حیا بھی حرام ہے ساقی اس عمل کو دوام ہے ساقی حق کی خاطر ہو آرزوجس کی برينہ آئے تو چھوڑ دی جائے وہ تمنا ہی خام ہے ساقی رات آتی ہے ، رەنہیں جاتی یہ سحر کا پیام ہے ساقی ماہِ نو تھا سراے میر میں جو اب وہ ماہِ تمام ہے ساقی

6mm à یہی زمین کرے گی پھر آساں پیدا اگر ہوں آج بھی ملت کے پاسباں پیدا زمانہ اُس کو دگرگوں نہ کر سکے گا تبھی کیا ہے علم نے کوئی اگر جہاں پیدا غمیں نہ ہو کہ یہاں ہم سفرنہیں ملتے کریں گے جادہ ومنزل ہی کارواں پیدا رے ہیں جس سےفروزاں یہ منبر دمحراب ترے ضمیر سے ہوتی ہے وہ اذاں پیدا یہی کمال ہے اپنا کہ اس زمانے میں کیے ہیںعظمت رفتہ کے نغمہ خواں پیدا مرے عزیز ، تماشا ہے خانقاہوں کا وہ درد و سوز کہ ہوتا ہے نا گہاں پیدا ای فقیر کا بہ حلقہ سخن ہے جہاں عجب نہیں کہ ہوں فطرت کے راز داں پیدا

\$mr>

دیارِ علم و محبت میں نام پیدا کر اب اس جهاں میں بھی اپنا مقام پیدا کر ترے لہو سے فروزاں ہو پیرہن جس کا وه ایک داغ جگر ، لاله فام پیدا کر یہ دشت و در ہیں اگرلذت سفر کے لیے تو کاروال میں کوئی تشنہ کام پیدا کر نظر اٹھا کہ اِدھر بھی ہے بادۂ گلکوں پھر اِس نگاہ سے مینا و جام پیدا کر تر ب حضور میں حرف و سخن کہاں ، ساقی

ہیمیرےاشک ہیں،ان سے کلام پیدا کر

## www.iqbalkalmati.blogspot.com

دريابه حباب أندر



یہ زمانہ بھی کوئی دن تو مرے نام کرے اب کسی اور کا رخ تلخی ایام کرے جی میں آتا ہے کبھی پیر فلک سے کہہ دوں آخری وقت ہے، وہ جائے اب آ رام کرے آرزوہے کہ ترا فیض ہوا ہے جس پر پھر ترا فیض زمانے میں وہی عام کرے آب دیتا ہے وہی آپ خریدار بھی ہے کوئی بازار میں آئے تو ذرا دام کرے صبح خندان بہ ہے، لاریب مسلماں کا بھی حق ہاں ، مگر اِس کا تقاضانہ سر شام کرے جلوۂ حسن زمیں ہے تو فلک نغمہ سرا ساقیا ، اب تو تبھی رقص ترا جام کرے

سبز دُنورس

بیچ کی دعا

اٹھاتا ہوں پھر ہاتھ لب پر دعا ہے مرے نتھے منے سے دل کی صدا ہے مجھے ایک تثمع مدایت بنا دے زمانے یہ اینی عنایت بنا دے م بے امی ایا کو راحت ہو مجھ سے مرے بھائی بہنوں کو جاہت ہو مجھ سے میں دیکھوں جب ان کوتو خورسند دیکھوں أنحين ہر قدم پر رضا مند ديکھوں برا اہوں تو ان سب کی خدمت کروں میں مرے آقا، تیری عبادت کروں میں غريوں كا ہمدرد بن كر رہوں ميں ضعيفوں كو تكليف ہو تو سہوں ميں تحصح باد كرتا رہوں زندگی بھر تخبی سے میں ڈرتا رہوں زندگی کجر جہاں میں ترے گیت گا تارہوں میں ترے دین کے کام آتا رہوں میں اگر ہو تو نیکی سے الفت ہو مجھ کو برائی سے ہو گر عدادت ہو مجھ کو مجھے رات دن شکر کرنا سکھا دے ہر اندوہ میں صبر کرنا سکھا دے بهار وطن ہو مری زندگانی رہوں اس میں جنت کی بن کر نشانی خدایا ، میں خوابوں کو پچ کر دکھاؤں زمیں پر نئی ایک دنیا بناؤں

www.igbalkalmati.blogspot.com سبز ډ نورس

صبح بہاراں

اس میں کم کم موسم باراں پھیل رہی ہے ابر کی چھاؤں کانوں میں رس گھول رہا ہے من کے کھیت میں پھول کھلائیں بلبل راگ سناتی دیکھیں جھوم کے ہر سو ہلتی دیکھیں سرخ ، گلابی ، پلی پلی تصويرون مين دهلتي ديكهين جیسے بنّو کی عماری صبح کی صورت گورا گورا أس ير گنگا جمنی مإله ڈالی ڈالی نافے باندھے الٹھتے ، جھکتے ، پھر شرماتے اپنے رنگوں میں حبیب جاتے قدرت کا بہ ایک فسوں میں آؤ، ان میں بیٹھ کے گائیں خوب سنیں اور خوب سنائیں أس خالق کے گیت سہانے ہم کو جس کی ایک ادا نے بخش ہے یہ دنیا ساری آبی ، خاکی ، نوری ، ناری یہ سب سائنس دان سیانے چھوڑ کے اپنے عذر بہانے دیکھیں اب تو اُس کی شانیں

منبح بهاران ، منبح بهاران ىستى ىستى ، گاۇل گاۇل دور پیپہا بول رہا ہے آ ؤ بچو، سیر کو جائیں چڑیا گانا گاتی دیکھیں باغ میں کلیاں تھلتی دیکھیں اودی اوری ، نیلی نیلی اینے رنگ بدلتی دیکھیں یتی یت یہ گل کاری اِس کے ہاتھ میں ایک کٹورا وه یاقوت کا ایک پیالہ رنگ برنگ کےصافے باندھے د کچھ رہے ہو گوناگوں ہیں

اب تو بہ اُس کو پہچانیں مزید کتب پڑھنے کے لیے آن بی دزے کریں : www.iqbalkalmati.blogspot.com www.iqbalkalmati.blogspot.com سبزەنورس

خداوند عالم كا سارا جهاں ىيە رىتى بىلتى ہوئى كېكشاں بیه راتوں میں چندا دمکتا ہوا نئے سے نیا روپ کھرتا ہوا اڑا کر جنھیں رات دیتی ہے پھیر دھنک اس کے دامن یہ بھری ہوئی ہیہ جنگل میں اس کے برنے کا شور ہالہ کی ، الوند کی آن بان بیاڑتے ہوئے سنگ یاروں کے گیت بچرتى ہوئى ، كچھ سنبھلتى ہوئى ستم رہ گزاروں کے سہتا ہوا در خنوّ کا جھک جھک کے اس کوسلام اڑاتا ہے سہراب و رستم کے ہوش یہ حدِ نظر تک شجر بے شار یرندے چیکتے ہر آہنگ میں تبھی موقلم میں ، تبھی چنگ میں کبھی علم و حکمت کے اظہار میں تبھی اینٹ پتجر کی تتمیر میں یہ پیکر کہ ہےجن میں پھولوں کی باس ہر انداز کا ، ہر ادا کا سفر خلا میں ٹہلتے ہوئے شہ سوار بیشهروں کی رونق ، بید دولت ، بید<sup>ده</sup>ن الجھتی ہے رہ رہ کے اس میں نظر بجا ہے کہ خالق کو ہو اس یہ ناز ترقی کی سب منزلیں طے کرو ملا ہے تو اب بیہ مبارک رہے کہ ہے زندگانی یہاں اک سفر اِسے دے کے پچھاور پانا بھی ہے نہیں اُس کے پاسنگ بھی کوئی شے وه آنگھوں کی ٹھنڈک ، وہ دل کا سرور مری جان ، أس كو بھلانا نہيں أسے کھو کے دنیا کو پانا نہیں

ترے سامنے یہ زمیں آساں یہ تاروں کے چلتے ہوئے کارواں یہ سورج سروں پر چمکتا ہوا عجب مرحلوں سے گزرتا ہوا افق پر سر شام سونے کے ڈھیر فضا ابر کے بعد نکھری ہوئی ہیہ بجل ، بیہ کڑکا، بیہ بارش کا زور زمیں پر کھڑے کوہساروں کی شان یہ گرتی ہوئی آبثاروں کے گیت ہوائیں بہت زم چلتی ہوئی چٹانوں سے برفاب بہتا ہوا یہ دادی میں پھر اس کا حسنِ خرام سمندر کے سینے میں لہروں کا جوش حسیں وادیاں ، یہ حسیں مرغزار مہکتے ہوئے پھول ہر رنگ میں ہید حسن فراواں کہ ہے سنگ میں کبھی لفظ و معنی کے اسرار میں م ی ک جذبوں کی تعبیر میں بيرآ نکھيں، بيہ چېرے، بيرنگيںلباس بید کمحوں میں حرف و صدا کا سفر ہواؤں میں اڑتے ہوئے راہوار یہ امی ، یہ ابا ، یہ بھائی بہن لبھاتا ہے دل کو بیہ سب ، اے پسر بهت خوب صورت ، بهت دل نواز تم اس میں رہو، اس میں آ گے بڑھو شهھیں روز وشب بیہ مبارک رہے ہمیشہ گمر ہو یہ مدِ نظر تتحير ايك دن اس - جانا بھى ب وہ جو پچھ ہے اِس سے کہیں بڑھ کے ہے حقیقت ہے وہ ، یہ متاع غرور

مزید کتب پڑھنے کے لیے آن بنی دزے کریں : www.iqbalkalmati.blogspot.com

#### www.iqbalkalmati.blogspot.com

سنر دُنورس

مزيد كتب پر صف کے لئے آج بنی دن کریں: www.iqbalkalmati.blogspot.com

مريم كےنام تو مرم جان ، زمانے میں سنجل کے رہنا اس میں رہنے کے برے ڈھنگ بدل کے رہنا جب بھی دیکھے کہ دگرگوں ہے بید دنیا تیری ہو فقط صلح کی تدبیر تمنا تیری گھر کے آنگن ہی میں دیکھوں مہتایاں تجھ کو زیب وزینت کی نمایش نه ہو شاماں تجھ کو تجھ کو جینا بھی ہے ، مرنا بھی مسلماں ہو کر درد مندوں کے لیے درد کا درماں ہو کر نرم خوئی ہو ہر اک کام میں عادت تیری علم و اخلاق کی دولت ہو سعادت تیری اینے اوقات کو ہر گز نہ پریثال رکھنا حسن تدبیر کو ہر شے میں نمایاں رکھنا میں ترے گھر میں پرندوں کو چہکتے دیکھوں تیری آغوش میں پھولوں کو مہلتے دیکھوں

#### www.iqbalkalmati.blogspot.com

سبزة نورس

مزید کتب پڑھنے کے لئے آن بڑی دزٹ کریں : www.iqbalkalmati.blogspot.com



میٹھی ، تازہ اور یرانی بہ ہے بچو ، ایک کہانی تتيول بيٹھے تھے پچھ برہم ابراہیم ، جنید اور مریم چہروں پر برسات بیہ کیا ہے! میں نے یوچھا: بات بیکیا ہے! ہم بیٹھے تھے بستہ کھولے روتے روتے رک کریولے اِس نے میری گیند اٹھا کی ایس نے لے کر ٹافی کھالی میں نے بہ بازار سے لی تھی مجھ کو یہ امی نے دی تھی اِس کی گڑیا میں چھنوں گا اِس کا بلا اب میں لوں گا این گڑیا کا غم سہتی مریم بھی کیوں پیچھے رہتی تب ماروں گی تم کو گولی اٹھی، جھپٹی، چیخ کے بولی اِس کے پاس تو جا کردیکھو إس كو ماتھ لگا كر ديکھو لڑنا بھڑنا چھوڑ کے آؤ ٹھیرو ، ٹھیرو ، حی**ب ہو جا**ؤ بلی بلوں کو دیکھا ہے تم نے پلوں کو دیکھا ہے لتا ڈگ بھی خوش آئے چینا جیچ اُن کو بھائے تم تو آدم زاد هو ، بچو حوا کی اولاد ہو ، بچو علم سے عالم تاب ہوئے ہو عقل سے بہرہ یاب ہوئے ہو شیطانوں سے رشتہ توڑیں آؤيد سب باتيں چھوڑيں اپنے رب سے لینا سیکھیں باقی سب کو دینا سیکھیں

www.iqbalkalmati.blogspot.com سبزەنورس

الره بلرة

نام تھا اُس كا لال بجھٽر ابك نفا لركا مونا ، لدّهر پڑھنا لکھنا یاس نہ پھٹلے کچھ یوچھو تو ایک کھلکڑ جیسے آندھی ، جیسے جھگڑ آنا جانا گھر میں اُس کا پیٹ رہا ہے سب کو دھڑ دھڑ به دروازه ، وه دروازه کھٹ کھٹ، کھٹ کھٹ، کھڑ کھڑ کھڑ گھر میں ہو تو ہر کونے میں سارے میں کر ڈالے کیچڑ مثكا توڑے ، حيماكل أكثے یڑ جاتی ہے ہر سُو بھاگڑ گھر سے نکلے ، باہر جائے بانس یہ اینے باندھے جھانکڑ ہر کوچ میں بھاگ رہا ہے اییا لاغی ، اییا پچگڑ بات کرو تو مُنہ پر گالی آپ نے دیکھا اِس کا ہلڑ ہم نے اُس کی ماں سے یو چھا اے لو ، اُس کا الَّرْ بَلَّرْ اٹھ کر بیٹھی ناز سے بولی گویا اک تتلی کو مکّر اِس کو تم بلَّر کہتے ہو ماؤں کی بہ بات ہے بچو جس سے پھر ہوتی ہے گڑبڑ مزید کتب یر صف کے لئے آج بنی وزٹ کریں: www.iqbalkalmati.blogspot.com